

EMI CLASSIC EMI
COMPUTERS and XEROX SHOP
 1B-Chowk, Main Road Utnoor-9652790005
 Laptop, Computers, Printers, CC Cameras
 all Accessories



ప్రభాత సమాచారం
 తెలంగాణ తెలుగు దినపత్రిక

Prop: Syed Inkeeshaf Ali
BAJAJ FINSERV
CLASSIC COMPUTERS & XEROX ELECTRONICS
 Call: 9490916775, 9652790005



సంపుటి : 15 సంఛిక : 138 ఆదిలాబాద్ ఎడిటర్ - సయ్యద్ కలిం శుక్రవారం, 21 నవంబర్ 2025 పేజీలు : 4 వెల : 2/-



దిల్లీ: రాష్ట్రాల శాసనసభలు ఆమోదించి పంపించిన బిల్లులకు సమితి తెలిపే అంశంలో సుప్రీంకోర్టు గురువారం కీలక తీర్పు వెలువరించింది. ఈ విషయంలో రాష్ట్రపతి, గవర్నర్లకు న్యాయస్థానం గడువు విధించడంపై దేశ ప్రథమ పౌరురాలు డ్రౌపది ముర్ము సంధించిన ప్రశ్నల (ప్రెసిడెన్షియల్ రిఫరెన్స్)పై అత్యున్నత న్యాయస్థానం సమాధానమిచ్చింది. పెండింగ్ బిల్లుల ఆమోదం కోసం రాష్ట్రపతి, గవర్నర్లకు గడువును విధించడం తగదని సీజేబి జస్టిస్ బి.ఆర్.గవాఠ్ నేతృత్వంలోని రాజ్యాంగ ధర్మాసనం స్పష్టంచేసింది. అయితే, కారణం చెప్పకుండా గవర్నర్లు బిల్లులను వెనక్కి పంపలేరని వెల్లడించింది. ఈ మేరకు దీనిపై గతంలో ద్విసభ్య ధర్మాసనం ఇచ్చిన తీర్పును సీజేబి ధర్మాసనం పక్కనబెట్టింది.

సుప్రీం తీర్పులో కీలక అంశాలివే.. గవర్నర్లకు రాజ్యాంగపరంగా మూడు ఆప్పిల్లు ఉంటాయి. 1. బిల్లులకు సమితి తెలియజేయడం 2. కారణం చెప్పి బిల్లును రిజిస్ట్రేలో పెట్టడం లేదా రాష్ట్రపతికి పంపడం 3. బిల్లును తిరస్కరించి అసెంబ్లీకి పంపడం ఈ మూడు ఆప్పిల్లు ఎంచుకోవడంలో గవర్నర్ విచక్షణాధికారాన్ని ఉపయోగిస్తారు. ఇందుకు న్యాయస్థానాలు గడువు విధించడం సబబు కాదు. గవర్నర్ల విధుల నిర్వహణ వ్యవహారాల్లో కోర్టులు జోక్యం చేసుకోవు. కానీ, కారణం

రాష్ట్రపతి, గవర్నర్లకు గడువు విధించలేం!

'బిల్లుల' అంశంపై సుప్రీం కీలక తీర్పు

అంశంలో గవర్నర్లతో పాటు రాష్ట్రపతికి గడువు విధించింది. గరిష్ఠంగా మూడు నెలల్లోగా ఆ బిల్లులను ఆమోదించడమో, తిప్పి పంపించడమో చేయాలని జస్టిస్ జె.బి.పార్థివాలా, జస్టిస్ ఆర్.మహాదేవన్ ధర్మాసనం నిర్దేశించింది. దీంతో రాజ్యాంగ అధికరణం 143(1) ప్రకారం తనకున్న అధికారాన్ని వినియోగిస్తూ రాష్ట్రపతి డ్రౌపది ముర్ము మే నెలలో పలు ప్రశ్నలతో సీజేబికి లేఖ రాశారు. రాష్ట్రపతి విచక్షణ అధికారాల పరిధిలోకి వచ్చే రాష్ట్రాల బిల్లులకు ఆమోదం తెలిపే అంశంలో న్యాయస్థానం గడువు విధించడం ఎంతవరకు న్యాయ సమ్మతమో తెలపాలంటూ సుప్రీంకోర్టు అభిప్రాయాన్ని కోరారు. దీనిపై సీజేబి నేతృత్వంలోని రాజ్యాంగ ధర్మాసనం ఏర్పడింది. పది రోజుల పాటు అన్ని పక్షాల వాదనలను అలకించిన ధర్మాసనం సెప్టెంబరు 11న తీర్పు రిజర్వు చేసింది. ఈ విషయంలో రాష్ట్రపతి, గవర్నర్లకు గడువు విధించలేమంటూ తాజాగా తీర్పు వెలువరించింది.



స్థానిక సంస్థల ఎన్నికల షెడ్యూల్ విడుదలకు రంగం సిద్ధం..!

హైదరాబాద్ : స్థానిక సంస్థల ఎన్నికల షెడ్యూల్ విడుదల చేసేందుకు రాష్ట్ర ఎన్నికల సంఘం సిద్ధమవుతోంది. నవంబర్ 26 లేదా 27వ తేదీన పంచాయతీ ఎన్నికల నగరా మోగనుందని తెలుస్తోంది. మొత్తం మూడు దశల్లో గ్రామ పంచాయతీ ఎన్నికలను నిర్వహించేందుకు కనరత్న చేస్తోంది. డిసెంబర్ 11, 14, 17 తేదీల్లో ఎన్నికలు నిర్వహించాలని నిర్ణయించినట్లు సమాచారం. ఈ ఎన్నికల నిర్వహణపై ఇప్పటికే జిల్లా కలెక్టర్లతో రాష్ట్ర ఎన్నికల కమిషన్ ఏడీయో కాన్ఫరెన్స్ నిర్వహించింది. ఈ ఎన్నికలను చాలా పక్కపాటిగా నిర్వహించాలని జిల్లా కలెక్టర్లకు ఎన్.కే.సీ సుప్రీం చేసింది. మరోవైపు.. పంచాయతీల్లో ఓటరు జాబితా మరోసారి సవరణకు రాష్ట్ర ఎన్నికల సంఘం (ఎన్.కే.సీ) బుధవారం షెడ్యూల్ ప్రకటించిన సంగతి తెలిసిందే. ఈ రోజు అంటే.. గురువారం నుంచి నవంబర్ 23వ తేదీ వరకు గ్రామాల్లో ఓటర్ల జాబితాలను సవరించాలని నిర్ణయించింది. 20వ తేదీన ఓటర్ల దరఖాస్తులు, అభ్యంతరాల స్వీకరణ, తప్పుల సవరణ చేయనుంది. 21వ తేదీన ఓటర్ల దరఖాస్తులు, అభ్యంతరాలను పరిష్కరిస్తుంది. 23వ తేదీన ఓటర్ల జాబితా, పోలింగ్ కేంద్రాల ప్రచురణ ఉంటుందని రాష్ట్ర ఎన్నికల సంఘం బుధవారం జారీ చేసిన ఉత్తర్వుల్లో స్పష్టం చేసింది. ఈ మేరకు జిల్లా పంచాయతీ అధికారులకు రాష్ట్ర ఎన్నికల కమిషనర్ (ఎన్.కే.సీ) రాణి కుముదినీ ఆదేశాలు జారీ చేసిన విషయం విదితమే. డిసెంబర్ 1 నుంచి 9 వ తేదీ వరకు ప్రజా పాలన వారోత్సవాలు జరుగుతాయి. ఆ తర్వాత ఈ ఎన్నికల నిర్వహించాలని ఇటీవల జరిగిన కేబినెట్ సమావేశంలో సీఎం రేపంత్ నిర్ణయించిన సంగతి తెలిసిందే. ఈ నేపథ్యంలో ఈ ప్రక్రియపై రాష్ట్ర పంచాయతీ రాజ్ శాఖ, రాష్ట్ర ఎన్నికల సంఘం దృష్టి సారించాయి. వచ్చే ఏడాది మార్చి 31వ తేదీ లోపు పంచాయతీ ఎన్నికలు నిర్వహిస్తేనే.. కేంద్ర ఆర్థిక సంఘం నుంచి నిధులు విడుదలయ్యే అవకాశం ఉంది.

బీహార్ లో కొలువుదీరిన ఎన్డీయే సర్కార్..

సీఎంగా నితీష్.. డిప్యూటీ సీఎంలుగా ఆ ఇద్దరు.. మొత్తం 26మంది మంత్రులుగా ప్రమాణ స్వీకారం..

బీహార్ ముఖ్యమంత్రిగా నితీష్ కుమార్ ప్రమాణస్వీకారం చేశారు. ఆయన సీఎంగా ప్రమాణస్వీకారం చేయడం ఇది పది సారి. బీహార్ రాజధాని పాట్నాలోని ప్రఖ్యాత గాంధీ మైదాన్ లో పెద్ద ఎత్తున జనం సమక్షంలో నితీష్ కుమార్ ప్రమాణస్వీకార కార్యక్రమం జరిగింది. ఎన్డీయే పక్షాల నేతలు హాజరయ్యారు. ప్రధాని నరేంద్ర మోదీ, ఏపీ సీఎం చంద్రబాబునాయుడు, హర్యానా సీఎం నయాల్ సింగ్ శైని, అసోం సీఎం హిమంత్ బిస్మి శర్మ, నాగాలాండ్ సీఎం సిఫు రోయ్, యూపీ సీఎం యోగి ఆదిత్యనాథ్, ఉత్తరాఖండ్ సీఎం పుష్కర్ సింగ్ ధామి హాజరయ్యారు. అలాగే, బీజేపీకి చెందిన సామ్రాట్ చౌదరి, విజయ్ కుమార్ సిన్హా డిప్యూటీ సీఎంగా ప్రమాణస్వీకారం చేశారు. మొత్తం 26మంది మంత్రులుగా ప్రమాణ స్వీకారం చేశారు. ఇందులో 14మంది బీజేపీ ఎమ్మెల్యేలు ఉండగా.. ఎనిమిది మంది జేడీ(యూ) ఎమ్మెల్యేలు ఉన్నారు. లోక్ జనశక్తి పార్టీ (రాంపిలాస్) నుంచి ఇద్దరు ఎమ్మెల్యేలు, హెచ్ఎంఎం(ఎస్), ఆర్ఎల్ఎం నుంచి ఒక్కొక్కరు చొప్పున సీట్ల మంత్రివర్గంలో మంత్రులుగా ప్రమాణ స్వీకారం చేసిన వారిలో ఉన్నారు.

ప్రమాణ స్వీకారం చేసిన బీహార్ కేబినెట్ మంత్రులు : సామ్రాట్ చౌదరి (బీజేపీ) విజయ్ కుమార్ సిన్హా (బీజేపీ) దిలీప్ జైస్వాల్ (బీజేపీ) మంగళ్ పాండే (బీజేపీ) విజయ్ కుమార్ చౌదరి (జేడీయూ) బిజేంద్ర ప్రసాద్ యాదవ్ (జేడీయూ) శ్రావణ్ కుమార్ (జేడీయూ) అశోక్ చౌదరి (జేడీయూ) లేషి సింగ్ (జేడీయూ) మదన్ సాహ్వా (జేడీయూ) సునీల్ కుమార్ (జేడీయూ) రామ్ కృపాల యాదవ్ (బీజేపీ) సంతోష్



సుమన్ (బీజేపీ) నితీష్ సబిన్ (బీజేపీ) మహ్మద్ జమా ఖాన్ (జేడీయూ) సంజయ్ సింగ్ టైగర్ (బీజేపీ) అరుణ్ శంకర్ ప్రసాద్ (బీజేపీ) సురేంద్ర మెహతా (బీజేపీ) నారాయణ ప్రసాద్ (బీజేపీ) రామ నిపాద్ (బీజేపీ) లఖేంద్ర కుమార్ రోషన్ (బీజేపీ) ప్రమాద్ కుమార్ (బీజేపీ) సంజయ్ కుమార్ - LJP(RV) సంజయ్ కుమార్ సింగ్ - LJP(RV) సంతోష్ కుమార్ సుమన్ - HAM(S) దీప్ క్ ప్రకాష్ - RLM. ఇటీవల జరిగిన బీహార్ అసెంబ్లీ ఎన్నికల్లో మొత్తం 243 అసెంబ్లీ సీట్లకుగాను ఎన్డీయే కూటమి 202 సీట్లు దక్కించుకుంది. బీజేపీ 101 ఎమ్మెల్యేలను గెలుచుకోగా.. జేడీ(యూ) 85 చోట్ల విజయం సాధించింది.

రాజకీయ వర్గాల్లో ఇదే చర్చ!

తెలంగాణలో మరో ఉప ఎన్నిక..!

ఇప్పటి నుంచే బీఆర్ఎస్ అభ్యర్థిని సిద్ధం చేస్తోందా?

హైదరాబాద్ : తెలంగాణలో మరో ఉప ఎన్నిక కోసం బీఆర్ఎస్ ఇప్పట్నుంచే అభ్యర్థిని సిద్ధం చేస్తోందా? జూబ్లీహిల్స్ లో తగిలిన దెబ్బ పునరావృతం అవకుండా ఇప్పటి నుంచి జాగ్రత్తపడుతోందా? ఒకవేళ ఉప ఎన్నిక జరిగితే... అభ్యర్థి ఎవరో ఆలోచించి దిశపట్టే చేసేసిందా? బైపోటీ గ్యారంటీ అనుకుంటున్న ఆ నియోజకవర్గం ఏది? ఇంత ముందుగానే పార్టీ అధిష్టానం దృష్టిలో పడ ఆ నాయకుడు ఎవరు? జూబ్లీహిల్స్ తర్వాత తెలంగాణలో ఉప ఎన్నిక జరగడానికి గట్టి అవకాశాలున్న వాటిలో ఖైరతాబాద్ ముందు వరుసలో ఉంది. 2023లో ఇక్కడి నుంచి బీఆర్ఎస్ తరపున గెలిచిన దానం నాగేందర్ తర్వాత కాంగ్రెస్ కుండుకా చక్కుకున్నారు. అంతకు మించి ఆ పార్టీ తరపున ఎంపీ అభ్యర్థిగా పోటీ చేసే ఓడిపోయారాయన. ఒక పార్టీ నుంచి ఎమ్మెల్యేగా గెలిచి రాజీనామా చేయకుండానే మరో



హైదరాబాద్ లో మరో ఉప ఎన్నిక..?

దానం నాగేందర్ స్ట్రాంగ్ లీడర్ గా ఉన్నారు. ఉప ఎన్నిక జరిగినా... పార్టీ ఆయనకే డిక్టేట్ ఇస్తుందనడంలో సోల్ లేదు. అందుకే ఆయన్ని దీటుగా ఎదుర్కొనే నేతకు డిక్టేట్ ఇవ్వాలని భావిస్తోందట బీఆర్ఎస్. ఆ క్రమంలోనే పీజేఆర్ కొడుకు, మాజీ ఎమ్మెల్యే విష్ణువర్ధన్ రెడ్డి పేరు ఫైనల్ కావచ్చని అంటున్నారు. గతంలో పీజేఆర్ ఉమ్మడి ఖైరతాబాద్ నియోజకవర్గం ఎమ్మెల్యేగా, మంత్రిగా ఉన్నారు. ఇక్కడ ఇప్పటికీ ఆయన అభిమానులన్నారు. పీజేఆర్ చనిపోయాక అదే ఉమ్మడి ఖైరతాబాద్ నుంచి ఎమ్మెల్యేగా పోటీ చేసి గెలిచారు విష్ణువర్ధన్ రెడ్డి. మొన్నటి 2023 ఎన్నికలకు ముందు వరకు కాంగ్రెస్ లో ఉన్నా

వివరి నిమిషంలో బీఆర్ఎస్ గూటికి చేరారు విష్ణు. అంతకు ముందు 2009 నుంచి 2014 వరకు జూబ్లీహిల్స్ ఎమ్మెల్యేగా ఉన్నారు విష్ణువర్ధన్ రెడ్డి. దీంతో మొన్నటి జూబ్లీహిల్స్ ఉప ఎన్నికల్లో ఆయన కూడా డిక్టేట్ అశించి భంగపడ్డారు. ఇప్పుడు అన్నిటిని బీఆర్ఎస్ పేరుకుని ఖైరతాబాద్ ఉప ఎన్నిక జరిగితే 70% తమ అభ్యర్థిగా విష్ణువర్ధన్ రెడ్డినే బరిలో దింపాలని కారు పార్టీ పెద్దలు భావిస్తున్నట్లు సమాచారం. పీజేఆర్ వారసత్వం, నియోజకవర్గం మీద కొంత పట్టు ఉన్న విష్ణువర్ధన్ రెడ్డి అయితేనే ఖైరతాబాద్ లో దానం నాగేందర్ ని గట్టిగా ఎదుర్కొంటారని బీఆర్ఎస్ అధిష్టానం గట్టిగా భావిస్తున్నట్లు తెలుస్తోంది.

సంపాదకీయం



హోట్ టాపిక్... పాక్ కు రిప్యా సహకారంలా నిజం ఎంత?

పాకిస్తాన్ కు అగ్రరాజ్యం అమెరికా మద్దతుగా నిలుస్తుందనే చర్చ ప్రపంచవ్యాప్తంగా హోట్ టాపిక్ గా మారిన సంగతి తెలిసిందే. పాక్ అధికారిక బ్యాచ్ మొత్తం నిత్యం అమెరికాతో సన్నిహిత సంబంధాలు నెరవేరుస్తూ.. ట్రంప్ తో రాసుకుపోసుకు తిరుగుతున్నారనే కామెంట్లు వినిపిస్తున్నాయి. అయితే... భారత్ తో అత్యంత సన్నిహితంగా ఉంటున్న రిప్యా సైతం పాకిస్తాన్ కు సహకారం చేస్తుందనే కథనాలు ఇప్పుడు అత్యంత చర్చనీయాంశంగా మారాయి. అవును... భారత్ కు రిప్యా అత్యంత సన్నిహిత వ్యాపార భాగస్వామిగా చెబుతారనే సంగతి తెలిసిందే. ఈ విషయాన్నే ప్రధాన కారణంగా చూపించి.. భారత్ పై అమెరికా పెద్ద ఎత్తున సంకాలు విధించింది. రిప్యాతో భారత్ వ్యాపారం ఉక్రెయిన్ తో యుద్ధానికి పరోక్ష మద్దతు అనే కామెంట్లు చేసింది. ఈ సమయంలో పాకిస్తాన్ యుద్ధ విమానాలకు రిప్యా ఇంజిన్లు సరఫరా చేస్తుందనే వార్తలు ఇప్పుడు అత్యంత హోట్ టాపిక్ గా మారాయి. వివరాల్లోకి వెళ్తే.. పాకిస్తాన్ యుద్ధ విమానాల కోసం ఇంజిన్లను రిప్యా సరఫరా చేస్తున్నట్లు వార్తలు స్టున్నాయి. ఈ నేపథ్యంలో ఈ వార్తలను మాస్కో కొట్టిపారేసింది. ఈ సందర్భంగా పాకిస్తాన్ తో తమకు అటువంటి ఒప్పందం ఏమీ జరగలేదని రిప్యా ప్రభుత్వ వర్గాలు పేర్కొన్నాయి. ఇదే సమయంలో... భారత్ తో పెద్ద ఎత్తున వాణిజ్య సంబంధాలను కొనసాగిస్తున్న నేపథ్యంలో.. ఈ తరహా ప్రచారాలు చేయడం సరికాదన్నాయి. అదేవిధంగా... భారత్ దేశానికి ఇబ్బందికరంగా మారే ఎలాంటి చర్యలు తాము చేపట్టబోమని రిప్యా ప్రభుత్వ వర్గాలు స్పష్టం చేశాయి. అయినప్పటికీ ఈ మేరకు అంతర్జాతీయ మీడియాలో కథనాలు వస్తూనే ఉన్నాయని అంటున్నారు. మరో వైపు ఈ విషయం భారత్ లో మోడీ సర్కార్ పై విపక్షాల విమర్శలకు కారణమైంది. ఈ విషయంపై తాజాగా ప్రతిపక్ష కాంగ్రెస్ పార్టీ స్పందించింది.. బీజేపీపై తీవ్ర విమర్శలు చేసింది. ఇందులో భాగంగా... రిప్యాను అత్యంత సన్నిహితమైన వ్యాపార భాగస్వామిగా ఓ వైపు ప్రధాని మోడీ చెబుతారని.. కానీ, ఆ దేశం మాత్రం మన శత్రు దేశమైన పాకిస్తాన్ కు మద్దతునిస్తుందని కాంగ్రెస్ పార్టీ సీనియర్ నేత జైరాం రమేష్ ఆరోపించారు. ఇది ప్రధాని మోడీ వైఫల్యాన్ని సూచిస్తుందని అన్నారు. ఇదే సమయంలో... ప్రధాని మోడీ జాతీయ ప్రయోజనాలకంటే తనకు పేరు వచ్చే విషయాలకే ఎక్కువ ప్రాధాన్యతనిస్తారని జైరాం రమేష్ దుయ్యబట్టారు. ఈ నేపథ్యంలో... అసలు పాకిస్తాన్ కు రిప్యా ఎందుకు సహకారం అందిస్తుందో మోడీ ప్రభుత్వం వివరించాలని ఆయన డిమాండ్ చేశారు. ప్రపంచ దేశాలతో సంబంధాలను మెరుగుపరుచుకుంటున్నట్లు చెప్పే మోడీ.. దౌత్యం విషయంలో పాకిస్తాన్ ను ఇప్పటికీ ఒంటరిని చేయలేకపోతున్నారని విమర్శించారు. కాగా... పాకిస్తాన్ లో ఉన్న చైనా తయారీ జేఎఫ్-17 ఫైటర్ జెట్లలో వాడే ఆర్.డీ.-93ఎంఎ ఇంజిన్లను రిప్యా సరఫరా చేస్తోందంటూ పలు అంతర్జాతీయ మీడియా వర్గాలు పేర్కొంటున్న సంగతి తెలిసిందే. ఈ విషయం అటు అంతర్జాతీయంగానూ, ఇటు భారత్ లోనూ హోట్ టాపిక్ గా మారింది. అయితే ఈ విషయంపై పాక్ ప్రభుత్వం నుంచి ఎలాంటి ప్రకటన విడుదల కాలేదు!

అవిశ్రాంతంగా పనిచేసినా.. కష్టాలు శేషమే!



కామారెడ్డి : వారంతా సుదీర్ఘకాలం పాటు ప్రభుత్వ శాఖల్లో అవిశ్రాంతంగా పనిచేసినా.. పదవీ విరమణ పొందాక శేష జీవితం సంతోషంగా గడుపుదామనుకున్నారు. కానీ, ప్రభుత్వ నిర్ణయంతో వారికి నిరాశే మిగులుతోంది. సర్కారు నుంచి ఆర్థిక ప్రయోజనాలు అందక మనోవేదనకు గురవుతున్నారు. పిల్లల వివాహాలు, ఇంటి రుణాలు, ఇతర అవసరాలకు సొమ్ము అందడం లేదని, దీంతో ఆర్థిక సమస్యలు ఎదురౌంటూ మానసికంగా ఇబ్బందులకు గురవుతున్నామని ఆవేదన వ్యక్తం చేస్తున్నారు. ఉమ్మడి నిజామాబాద్ జిల్లాలో అన్ని ప్రభుత్వ విభాగాల్లో ప్రతినెలా 60 మందికి పైగా పదవీ విరమణ పొందుతున్నారు. కేడర్(స్టాయి)కు అనుగుణంగా ఒక్కో విశ్రాంత ఉద్యోగికి రూ. 35 లక్షల నుంచి రూ. 85 లక్షలు అందాలి. ఈ లెక్కల మేరకు రూ. 210 కోట్ల నుంచి రూ. 600 కోట్ల డాకా సర్కారు చెల్లించాల్సి ఉంది.

నిరభ్యంతరంగా.. చెరపిట్టారు..!



కామారెడ్డి : భిక్షుసూరు మండలం జంగంపల్లి గ్రామంలో సర్వే నం. 936లో ఎస్టేట్ భూమి ఉంది. ఇందులోని 161 ఎకరాలను ప్రభుత్వం గతంలో నిరుపేదలకు పంచివేసి చేసింది. ఆ భూములను కొన్నేళ్లుగా పేద రైతులు సాగు చేసుకుంటున్నారు. ఈ స్థలంపై ఓ రెవెన్యూ ఉద్యోగి కన్ను పడింది. పేదలకు కొంత ముట్టజెప్పాడు. 21 ఎకరాలను తన బినామీల పేరిట కొనుగోలు చేశాడు. 2017-18లో ఆ బినామీల పేరిట ఆన్లైన్లో నమోదు చేయించుకున్నాడు. తర్వాత 2021-22లో ఆ స్థలాలకు నిరభ్యంతర పత్రాలు(ఎస్సీసీ) తీసుకుని 16 ఎకరాలు పట్టా చేసుకున్నాడు. ఎన్నోకేసె.. ఏ ఉళ్లొచ్చినా భూమి విస్తీర్ణం ఎప్పటికీ పెరగదు. కామారెడ్డి జిల్లాలో మాత్రం పట్టా భూముల విస్తీర్ణం గత ఐదేళ్లుగా పెరుగుతూనే ఉంది. వింతగా అనిపిస్తున్నా.. ఇది నిజం! అధికారుల అందడందలతో అక్రమార్కులు చేస్తున్న మాయాజాలం!! ప్రభుత్వ భూములను పరిరక్షించాల్సిన రెవెన్యూ శాఖలోని కొందరు అధికారులు కంటే చేసు మేస్తున్న చందంలా వ్యవహరిస్తున్నారు. సర్కారు స్థలాలకు ఎస్సీసీలు జారీ చేస్తూ వాటిని అక్రమిస్తున్నారు. చిన్న లోసుగులు అడ్డం పెట్టుకుని అక్రమార్కులకు వంత పాడుతున్నారు. జిల్లాలో గడిచిన ఐదేళ్లలో

200 ఎకరాలకు పైగా భూములకు ఉన్నతాధికారులు ఎస్సీసీలు జారీ చేశారు. వాటిలో కొన్ని ఎకరాలను కొందరు.. పేదలకు కొంత ముట్టజెప్పి తమ వశం చేసుకున్నారు. దీంతో జిల్లాలో పట్టా భూమి పెరిగింది. అసర్దులు ప్రభుత్వ స్థలాలను సొంతం చేసుకున్నారు. ఆర్ఎస్ఆర్ కంటే అధికంగా.. రెవెన్యూ సెటిల్మెంట్ రికార్డు(ఆర్ఎస్ఆర్).. ఒక సర్వే నంబర్లో ఎంత భూమి ఉందో కచ్చితంగా సూచిస్తుంది. భూ రికార్డులు మార్పులు చేసినప్పుడు ఆ వివరాలను ఆర్ఎస్ఆర్లో నమోదు చేస్తారు. వీటిని గతంలో మాన్యువల్ గా నమోదు చేసేవారు. ఇప్పుడు భూభారతిలో డిజిటల్ విధానం ద్వారా నమోదు చేస్తున్నారు. ఒక సర్వే నంబర్లో ఎన్ని ఎకరాల భూమి ఉంటే అన్ని ఎకరాలు మాత్రమే నమోదు చేయాలి. అంతకంటే అధికంగా నమోదు చేయడానికి వీలుపడదు. జిల్లాలోని చాలా గ్రామాల్లో ఆర్ఎస్ఆర్లో నమోదైన విస్తీర్ణం కంటే ఎక్కువగా నమోదు చేశారు. ఇలా జిల్లాలో ఎన్నో భూవిస్తీర్ణం పెరిగినట్లయింది. జిల్లాలో 2020-22 మధ్యకాలంలో జారీ చేసిన 34 నిరభ్యంతర పత్రాల్లో 25 నిబంధనలకు విరుద్ధంగా జారీ చేసినవే. ఈ వ్యవహారంపై సమగ్రంగా విచారణ చేపడితే అక్రమార్కుల బాగోతం వెలుగుచూసే అవకాశముంది.

గ్రంథాలయాలలో.. సమస్యల వుటలు

ఎడవల్లి : గ్రంథాలయం.. పుస్తకగని.. ఉద్యోగార్థులకు వరం.. నిత్యం చాలా మంది వస్తుంటారు.. కొందరు పోటీ పరీక్షలకు సన్నద్ధమవుతుంటారు.. మరికొందరు పుస్తక పఠనం చేస్తుంటారు.. అయితే విజ్ఞాన భాండారాల్లో సమస్యలు రాజ్యమేలుతున్నాయి. కిరాయి భవనాల్లో అరకొర వసతులు నడుమ కొట్టుమిట్టాడుతున్నాయి. ప్రస్తుతం గ్రంథాలయ వారోత్సవాలు జరుగుతున్నాయి. ఈ క్రమంలో ప్రతినెవులు పరిశీలన చేసి ఇస్తున్న కథనమిది. రెంజల్ లైబ్రరీకి చదువుకునేందుకు గతంలో 50 మందికి పైగా వచ్చేవారు. ప్రస్తుతం ఇరుకైన కిరాయి గదిలో కొనసాగుతుండడంతో ఆ సంఖ్య 25కు పడిపోయింది. రెండున్నర ఏళ్లుగా ఇదే పరిస్థితి ఉంది. పక్కా భవనం నిర్మించిన ప్రారంభానికి నోచుకోలేదు. 50 కుర్చీలు అవసరం ఉండగా.. 22 మాత్రమే అందుబాటులో ఉన్నాయి. ఇరుకైన కిరాయి భవనం కావడంతో కుర్చీలు అటకెక్కాయి. కావాలైన పుస్తకాలు అందుబాటులో లేక ఉద్యోగార్థులు వెనుదిరుగుతున్నారు. పాఠకుల సౌకర్యార్థం మూత్రశాలలు, మరుగుదొడ్లు లేవు. ఈ విషయమై గ్రంథపాలకుడు సంపత్కమార్ మాట్లాడుతూ.. 'కుర్చీలు, పుస్తకాలు అవసరాన్ని గ్రంథాలయ సంస్థ జిల్లా చైర్మన్తో పాటు జిల్లా అధికారి దృష్టికి తీసుకెళ్లాం. నూతన భవనం ప్రారంభానికి సిద్ధంగా ఉంది. పుస్తకాలు భద్రపరిచేందుకు ర్యాక్ అవసరాన్ని విన్నవించాం' అని చెప్పారు. **అందుబాటులోకి రాక..** నవీపేట లైబ్రరీకి చదువుకునేందుకు రోజూ 40 మంది వస్తారు. గ్రంథాలయ ప్రాంగణంలో నిర్మించిన మూత్రశాలలు, మరుగుదొడ్లు నిరుపయోగంగా మారాయి. వీటిని నూతనంగా నిర్మించగా ఇప్పటి వరకు వినియోగంలోకి తీసుకురాలేదు. ప్రస్తుతం ఉన్న గది ఇరుకుగా మారడంతో పాఠకులు ఆసౌకర్యానికి గురవుతున్నారు. ఈ విషయమై గ్రంథపాలకుడు సందీప్ మాట్లాడుతూ.. 'ఉన్నతాధికారుల దృష్టికి తీసుకెళ్లి మూత్రశాలలు, మరుగుదొడ్లతో పాటు వైఅంతస్తులో నిర్మించిన గదిని అందుబాటులోకి తెచ్చేలా చూస్తాం' అని చెప్పారు. ఇరుకు గదుల్లో అవస్థలునందిపేట గ్రంథాలయానికి నిత్యం 25 నుంచి 30మంది వస్తుంటారు. ఇది కిరాయి భవనంలో కొనసాగుతోంది. సొంత భవనం లేకపోవడంతో పాఠకులు ఇబ్బంది పడుతున్నారు. ఇరుకు గదుల్లో కూర్చోవడానికి అవస్థలు పడుతున్నాయి. ఈ భవనం రోడ్డు వక్కనే ఉండటంతో వివాదాల తర్జనంతో పఠనంపై దృష్టి పెట్టలేకపోతున్నారు. ఈ విషయమై గ్రంథపాలకురాలు నిర్మలా

మాట్లాడుతూ.. 'ప్రభుత్వం సొంత భవనం నిర్మిస్తామని చెప్పింది, పాఠకులకు ఇబ్బంది లేకుండా చర్యలు తీసుకుంటున్నాం' అని చెప్పారు. **శివారు ప్రాంతం.. కిరాయి భవనం** బీర్హూర్లో 30 ఏళ్ల కిందట నిర్మించిన లైబ్రరీ శిథిలావస్థకు చేరింది. వర్షం కురిసిన ప్రతిసారి నీరు లోపలికి చేరుతోంది. దీంతో ఏడాది కిందట గ్రామ శివారులోని కిరాయి భవనంలోకి మార్చారు. నెలకు రూ. 6 వేలు కిరాయి చెల్లిస్తున్నారు. పాత భవనంలో లైబ్రరీ కొనసాగినప్పుడు నిత్యం 100 మంది పాఠకులు వచ్చేవారు. శివారు ప్రాంతానికి మార్చడంతో ఆ సంఖ్య 50కి పడిపోయింది. ఈ విషయమై ఇన్చార్జ్ గ్రంథపాలకుడు హమీద్ మాట్లాడుతూ.. 'కొత్త భవనం నిర్మించాలని జిల్లా అధికారులకు విన్నవించాం' అని చెప్పారు. **రద్దీకి అనుగుణంగా లేని ఫర్నిచర్** కామారెడ్డి జిల్లా గ్రంథాలయంలో డిజిటలైజేషన్ చేస్తామన్నా ఇప్పటి వరకు చర్యలు లేవు. కలెక్టర్ గా సత్యనారాయణ పనిచేసినప్పుడు గ్రంథాలయ నూతన భవనాలు నిర్మించారు. అన్ని గదుల్లో అధునాతన ఫర్నిచర్, ఏసీలు ఏర్పాటు చేశారు. అయితే రద్దీకి అనుగుణంగా ఇక్కడ ఫర్నిచర్ సరిపోవడం లేదు. వరండాలో కూర్చుని చదువుకునే పరిస్థితి ఉంది. తినడానికి వీలుగా భోజనశాలలు లేవు. గ్రంథాలయం పక్కనే ఉన్న ఉద్యానంలో కూర్చుని తింటున్నారు. వాహనాల పార్కింగ్ కు పెద్ద లేవు. ఈ విషయమై గ్రంథాలయ సంస్థ జిల్లా చైర్మన్ చంద్రకాంత్ రెడ్డి మాట్లాడుతూ.. 'గ్రంథాలయాల అభివృద్ధికి దాతల సాయంతో వసతులు కల్పిస్తున్నాం. పుస్తకాలు, ఫర్నిచర్ కొరత లేకుండా చర్యలు తీసుకుంటాం' అని చెప్పారు. **నీటి వసతి లేదు** ఎడవల్లి గ్రంథాలయానికి రోజూ చదువుకునేందుకు సుమారు 50 మంది వస్తుంటారు. ఇక్కడ నీటి వసతి లేక మూత్రశాలలు, మరుగుదొడ్లు వినియోగంలో లేవు. దీంతో పాఠకులు ఇబ్బందులు పడుతున్నారు. కొన్ని రకాల పోటీ పరీక్షల పుస్తకాలు కూడా అందుబాటులో లేవు. ప్రహరీ నిర్మాణం ఇప్పటి వరకు చేపట్టలేదు. ఈ విషయమై ఇన్చార్జ్ గ్రంథపాలకుడు గంగాధర్ మాట్లాడుతూ.. 'నీటి వసతి లేదన్న విషయాన్ని ఉన్నతాధికారుల దృష్టికి తీసుకెళ్లాం. నీటి వసతి ఏర్పాటు చేస్తే మూత్రశాలలు, మరుగుదొడ్డిని వినియోగంలోకి తీసుకురావచ్చు' అని చెప్పారు. **ఉమ్మడి జిల్లా వివరాలు** గ్రంథాలయాలు : 43 గ్రామాలు : 30 రోజూ గ్రంథాలయాలకు వచ్చే పాఠకుల సంఖ్య : 4500కిరాయి భవనాల్లో కొనసాగేవి : 16

తడోబా.. చూసాద్దామా!

బల్లార్య : దేశంలోనే ప్రసిద్ధి చెందిన అభయారణ్యులలో తడోబా ఒకటి. ఇక్కడ పదుల సంఖ్యలో ఉన్న పులులు, ఇతర వన్యప్రాణులను ప్రత్యక్షంగా చూసి పర్యాటకులు పరవశించి పోతుంటారు. మహారాష్ట్రలోని చంద్రపూర్ జిల్లాలో 1727.59 చదరపు కిలోమీటర్ల విస్తీర్ణంలో కొలువుదీరిన ఈ అభయారణ్యులలో బఫర్, కోర్ జోన్లుగా విభజించారు. మధ్యభాగంలో 623 చదరపు కిలోమీటర్ల ప్రదేశంలో కోర్ జోన్ ఏర్పాటు చేశారు. ఈ జోన్లో కేవలం పులులతో పాటు ఇతర జంతువులు మాత్రమే సంచరిస్తుంటాయి. దీనికి చుట్టుపక్కల మిగిలిన ప్రాంతమంతా బఫర్ జోన్ గా పిలుస్తారు. ఈ ప్రాంతంలో జనజీవనం ఉంటుంది. 2019 లెక్కల ప్రకారం.. ఈ అభయారణ్యులలో 115 పులులు ఉన్నాయి. **పర్యటించే సమయం:** అభయారణ్యులలోని ప్రధాన ద్వారాల నుంచి ఉదయం 6 నుంచి 10 గంటల వరకు, మధ్యాహ్నం 2.30 నుంచి సాయంత్రం 6.30 గంటల వరకు సంచరించే అవకాశం ఉంటుంది. మంగళవారం కోర్ జోన్లో, బఫర్ జోన్లకు సెలవు. దీంతో పాటు ఏటా జులై నుంచి సెప్టెంబరు వరకు వర్షాకాలంలో పర్యాటకులను అనుమతించరు.



ప్రధాన ద్వారాలు: పర్యాటకులు కోర్ జోన్లో పర్యటించి ప్రత్యక్షంగా పులులను తిలకించేందుకు దీని చుట్టుపక్కలా.. మొహర్లీ, కోలార్, నవేగావ్, కులేవనడ, రుఫి, పంగడి అనే ప్రాంతాలలో ఆరు ప్రధాన ద్వారాలు ఏర్పాటు చేశారు. టిక్టెన్ ఆన్లైన్లో బుక్ చేసుకున్న వారు వీటి వద్ద నుంచి అభయారణ్యులు ఏర్పాటు చేసిన టాప్ లెస్ ప్రత్యేక జిప్సీలలో గైడ్తోపాటు పర్యటించే అవకాశం కల్పిస్తారు. నాగపూర్ ద్వారా వచ్చే పర్యాటకులకు కోలార్, నవేగావ్, రుఫి గేట్లు అనుకూలంగా ఉంటాయి. **ఇలా చేరుకోవచ్చు** హైదరాబాద్ నుంచి దిల్లీ వెళ్లే రైలు మార్గంలో చంద్రపూర్ స్టేషన్లో దిగాల్సి ఉంటుంది. అక్కడ నుంచి 40 కి.మీ. దూరంలో కోర్ జోన్ మొహర్లీ గేట్ ద్వారా లోపలికి వెళ్లాల్సి ఉంది. **రహదారి మార్గంలో..** హైదరాబాద్ నుంచి అయితే.. కరీంనగర్-గోదావరిఖని-మంచిర్యాల-బెల్లంపల్లి-ఆసిఫాబాద్, బల్లార్య-చంద్రపూర్. 381 కి.మీ. దూరం ప్రయాణించాల్సి ఉంటుంది. ఆదిలాబాద్ నుంచి అయితే.. బేల-కోర్న-గడ్చందూర్-రాజార-బల్లార్య-చంద్రపూర్. 107 కి.మీ. ఉంటుంది.

ఉపాధి కార్డు.. జీవితకాలం చెల్లుబాటు

మెదక్ : ఉన్నత విద్యాభ్యాసం చేసి ఉద్యోగానికి ఎదురుచూసే నిరుద్యోగులు గతంలో ప్రభుత్వ ఉపాధి కల్పన కార్యాలయాల్లో తమ పేర్లు నమోదు చేసుకొని కార్డు పొందేవారు. ఆ తర్వాత ప్రతి మూడేళ్లకోసారి వీటిని పునరుద్ధరణ చేసుకోవాలి. అయితే ఈ సమయంలో అభ్యర్థులు నానాపాట్లు పడాలి. దీన్ని గుర్తించిన ప్రభుత్వం శాశ్వత ఉపాధి కార్డులు అందించాలని నిర్ణయించి అమలుకు శ్రీకారం చుట్టడం విశేషం. **ఒక్కసారి దరఖాస్తుతో..** ఉపాధి కల్పన వెబ్సైట్లో ఒక్కసారి పేర్లు నమోదు చేసుకుంటే జీవితకాలం చెల్లుబాటువుతుంది. జిల్లా ఉపాధి కల్పన శాఖ కార్యాలయంలో దరఖాస్తు చేసుకున్న ఒక్క రోజులోనే శాశ్వత పత్రాలు ఆన్లైన్లోనే అందుకోవచ్చు. కార్డుల పునరుద్ధరణ లేక సీనియారిటీ కోల్పోయే ఇబ్బంది తొలగింది. **ఇలా చేయండి..** విద్యార్థులు, నిరుద్యోగులు ఎంప్లాయిమెంట్. తెలంగాణ. జివో.ఎన్ వెబ్సైట్ ద్వారా ఇంటి నుంచి స్వయంగా గాని, మీసేవా కేంద్రాల ద్వారా గాని ఆన్లైన్లో దరఖాస్తు చేసుకోవాలి. అధికారులు ఆయా



పత్రాలను పరిశీలించి సరిగా ఉంటే వెంటనే ఆమోదిస్తారు. ప్రభుత్వ కార్యాలయాల్లోని ఖాళీల సమాచారం జిల్లా ఉపాధి కల్పన కార్యాలయాలకు అందుతుంది. ఉపాధి కార్డు పొందిన సీనియర్లకు ప్రాధాన్యం ఇస్తారు. **జిల్లాలో ఇలా..** జనాభా: 7,67,428 యువత: 1,21,250 ఇప్పటి వరకు కార్డు తీసుకున్న వారు: 6821. 54 ఏళ్ల వరకు.. రామరాజు, ఉపాధి కల్పన శాఖ జిల్లా అధికారి ప్రస్తుతం ఉపాధి కల్పన శాఖ ద్వారా విద్యార్థులు, నిరుద్యోగులకు అందజేస్తున్న కార్డులు 54 ఏళ్ల వరకు పని చేస్తుంది. ఆ తర్వాత పునరుద్ధరణ చేసుకోవచ్చు. ఈ విధానం 2022 డిసెంబరు నుంచి అందుబాటులోకి వచ్చింది. ఇటీవల కాలంలో కార్డుల ప్రాధాన్యం పెరగడంతో యువత వీటిపై ఆసక్తి చూపుతున్నారు. చదువుకున్న ప్రతి ఒక్కరూ ఈ అవకాశాన్ని సద్వినియోగం చేసుకోవాలి.

గచ్చిబొలి ఎఫ్సీఐ లేఅవుట్లో అక్రమ కట్టడాల కూల్చివేత

గచ్చిబొలి : గచ్చిబొలి ఎఫ్సీఐ లేఅవుట్లో అక్రమకట్టడాలను హైద్రా కూల్చివేసింది. గచ్చిబొలి ప్రధాన రోడ్డును అనుకొని 20 ఎకరాల్లో విస్తరించిన ఎఫ్సీఐ లేఅవుట్లో 162 ప్లాట్లన్నాయి. సంధ్యా కన్స్ట్రక్షన్ సెంటర్ అధినేత శ్రీధర్ రావు లేఅవుట్లోని రోడ్డు, పారుటలు ఆక్రమించి ఫుడ్కోర్లు, పెట్రోల్ బంక్, పలు షెడ్యూ నిర్మించారు. 40 ఏళ్ల క్రితం వేసిన లేఅవుట్ను శ్రీధర్ రావు నామరూపాలు లేకుండా చేశారని ప్లాట్ యజమానులు హైకోర్టును ఆశ్రయించారు. తీవ్రంగా పరిగణించి హైకోర్టు వెంటనే ఆక్రమణలు తొలగించాలని ఆదేశించింది. హైద్రాఅధికారులు రంగంలోకి దిగి భారీ యంత్రాలతో సోమవారం ఉదయం 6 గంటల నుంచే కూల్చివేతలు ప్రారంభించారు.



విడు ప్రాంతాల్లో రోడ్డును ఆక్రమించి కట్టిన నిర్మాణాలు తొలగించారు. 40 అడుగుల రోడ్డుపైకి వచ్చిన ఓ భవనానికి సంబంధించిన సెల్లార్ ర్యాంపులు, ఫుడ్కోర్లు, ఐరన్ ఫ్రేమ్తో నిర్మించిన ఐదంతస్తుల భవనాన్ని కూల్చివేశారు.

యథాతథ స్థితికి ఆదేశం
గచ్చిబొలిలోని సర్వే సంఖ్య 124, 125లో నిర్మాణాలను కూల్చివేయడాన్ని సవాలు చేస్తూ సంధ్య హెటల్స్ ప్రైవేట్ లిమిటెడ్ అత్యవసరంగా కోర్టు ధిక్కరణ పిటిషన్ దాఖలు చేసింది. జస్టిస్ విజయ్ సేన్ రెడ్డి విచారణ చేపట్టగా.. పిటిషన్ తర్వాత న్యాయవాది వాదనలు వినిపిస్తూ చట్టప్రకారం వ్యవహరించాలన్న కోర్టు ఆదేశాలను హైద్రా ఉల్లంఘించిందన్నారు. ఇప్పటికే 70 శాతం కూల్చివేసి రూ.కోట్ల వస్తుం కలిగించిందని, తదుపరి కూల్చివేతలపై స్టేజియాలని కోరారు. దీంతో న్యాయమూర్తి విచారణను వాయిదా వేస్తూ కూల్చివేతలపై యథాతథ స్థితి కొనసాగించాలని ఆదేశించింది.

అడ్డగోలుగా తవ్వకాలు.. భవనానికి చీటలు

గోషామహల్: ఇంటి నిర్మాణం కోసం తవ్వకాలు చేపడుతుండగా పక్కనే ఉన్న బహుళ అంతస్తుల భవనానికి బీటలు వారడంతో స్థానికులు భయాందోళనకు గురయ్యారు. గోషామహల్ చాక్రావాడీలో సుమారు ఎనభై గజాల స్థలంలో ఓ వ్యక్తి ఇంటి నిర్మాణంలో భాగంగా వునాదుల కోసం తవ్వకం చేపట్టడం పక్కనే ఉన్న బహుళ అంతస్తుల భవనం కుదుపునకు గురై బీటలు వారింది. దీంతో ఆ ఇంట్లోని వారు భయంతో పరుగులు తీశారు. మరోవైపు ఉన్న ఇంకో బహుళ అంతస్తుల



భవనం ఇంటి యజమానులు భయంతో ఇల్లు వదిలి బయటకు వెళ్లిపోయారు గోషామహల్ సీబి శ్రీనివాసులు ఆధ్వర్యంలో ఎస్సై లక్ష్మయ్య, సిబ్బంది అక్కడికి చేరుకున్నారు. డీసీ ఉమా ప్రకాశ్ ఆధ్వర్యంలో టోన్ ప్లానింగ్ అధికారి మహేందర్ సంఘటనా స్థలానికి చేరుకొని ఇంటి నిర్మాణం చేపట్టిన వ్యక్తిని విచారించారు. అనుమతులు లేకుండా పనులు చేపడుతున్న నదరు వ్యక్తిపై చర్యలు తీసుకుంటామని అధికారులు తెలిపారు.

ఈకేవైసీ ఇంకా సాగుతూనే..!

రాజపేట : జిల్లాలో ఉపాధి కూలీలకు ఈకేవైసీ అనుసంధాన ప్రక్రియ ఇంకా కొనసాగుతూనే ఉంది. ఇప్పటి వరకు మోతూరు మండలం ముందంజలో ఉండగా రాజపేట మండలం వెనుకంజలో ఉంది. కేంద్ర ప్రభుత్వం పనుల్లో పాఠశాలకలకు ఈకేవైసీ అమలు చేస్తున్న విషయం తెలిసింది. గత నెల రోజుల క్రితం ఈ కార్యక్రమం మొదలైనా ఇంకా కొనసాగుతూనే ఉంది. సంబంధిత వివరాలు క్షుప్తం..



అలస్యానికి కారణాలు ఇవీ..
జిల్లా వ్యాప్తంగా ఉపాధిహామీ పనుల్లో పాల్గొంటున్న కూలీల సంఖ్య 1,27,024 ఇప్పటి వరకు 1,16,266 మంది ఈకేవైసీ పూర్తయిందని ఇంకా 10,758 మంది కూలీలు ఈకేవైసీ చేయించుకోవాల్సి ఉందని అధికారిక గణాంకాలు తెలుపుతున్నాయి. కొందరు స్థానికంగా లేకపోవడం, మరి కొందరు వలస వెళ్లడం, ఇంకొందరు ఆధార్ కార్డు అప్డేట్ కాకపోవడం తదితర కారణాలతో అలస్యమువుతుందని తెలుస్తోంది. ఈకేవైసీ చేయించుకుంటేనే భవిష్యత్తులో పనులు చేసేందుకు అవకాశం ఉంటుంది. ఈ క్రమంలో తెలిసిన వారి ద్వారా వలస కూలీలకు సమాచారం ఇస్తున్నారు. ప్రస్తుతం వివిధ రకాల పనుల సీజన్ కావడంతో కూలీలు జాప్యం చేస్తున్నారు. త్వరలో వంద శాతం పూర్తి చేయాలని ఉన్నతాధికారులు చెబుతున్నప్పటికీ క్షేత్రస్థాయిలో ఆ పరిస్థితులు కనిపించిన స్థితి నెలకొంది.

'నిధూ'రైన భద్రతేదీ?



హైదరాబాద్: నగర పోలీసులు అధికశాతం బందోబస్తు విధులకే సరిపోతున్నారని. దీని ప్రభావం కేసుల సమూహం, దర్యాప్తుపై పడుతోంది. కేసు దర్యాప్తు, ఛార్జిషీట్లో తప్పిదాలతో నేరస్థులు తేలికగా తప్పించుకుంటున్నారు. పనిభారం పెరగడంతో నేర పరిశోధనలో పాత్రకు పనిచెప్పడం తగ్గింది. కాలనీల్లో కొట్లాటలు.. రౌడీషీట్ల అగడాలపై అప్రమత్తం చేసే ఇన్ఫార్మర్ వ్యవస్థ దూరమైంది. డార్ట్ స్పాట్.. క్రైమ్ స్పాట్స్ ఎక్కడంటాయనేది చాలా మంది సెక్యూరిటీ ఎస్టేబ్లిష్మెంట్ అవగాహన కరమైంది. శాంతిభద్రతల నిర్వహణలో ఎంతో అనుభవం ఉన్న పోలీసు అధికారులన్నీ నగరంలో నిధూ లోపం శాపంగా మారింది.

దిడ్డుబాటు చర్యలకు సిద్ధం..
పరుస ఘటనలతో తప్పిదాలను గుర్తించిన నగర సీసీ సజ్జనార్ పరిస్థితిని చక్కదిద్దేందుకు సిద్ధమయ్యారు. సాంకేతిక పరిజ్ఞానాన్ని విస్తరిస్తూనే కమ్యూనిటీ పోలీసింగ్ను బలోపేతం చేసేందుకు చర్యలు చేపట్టారు. ఆర్మీడ్ విభాగం నుంచి మరొక సిబ్బందిని తీసుకొని శాంతిభద్రతలు, ట్రాఫిక్ విభాగాల్లో ఉపయోగించాలనే యోచనలో ఉన్నారు. బందోబస్తు విధులు, నేర పరిశోధనకు వేర్వేరు బృందాలను ఉపయోగించాలనే ఆలోచనను అమలు చేసేందుకు కనరత్న మొదలైనట్లు సమాచారం.

మొరాయిందిన కెమెరాలు

రూ.50 లక్షల పేనులు.. నాణ్యతకు తిలకించాలి



కరీంనగర్ : కరీంనగర్ బల్లియా పరిధిలోని కమాన్ కూడలి నుంచి హెన్రీఆర్ జంక్షన్ తీగల వంతెన వరకు రహదారులు, భవనాల శాఖ ఆధ్వర్యంలో రహదారి విస్తరణ చేపట్టారు. ఆ సమయంలో డ్రైనేజీలు, తాగునీటి పైపులైన్లు, వీడియోలకు సంబంధించిన పనులన్నీ ప్యాకేజీలో ఇచ్చారు. ఆ పనులు దక్కించుకున్న ఏజెన్సీలు హడావుడి చేసి పనులు పూర్తి చేశాయి. ఇప్పుడు ఒక్కో లోపం బయటపడుతోంది. ఆర్ఆండ్బీ ద్వారా రెండు వైపులా నిర్మించిన డ్రైనేజీ గుండా మురుగునీరు ప్రవహించడం లేదు. పైపులైన్లు పొట్ల పండులా పగులుతోంది.

వారు అలా.. వీరు ఇలా
బల్లియాలో వేసే పైపులను ముందస్తుగానే ఇంజనీరింగ్ అధికారులు తనిఖీ చేసిన తర్వాత సంశ్చయకరంగా ఉంటేనే ఎంపిక చేస్తారు. లేదంటే

ఆ పైపులను తీసుకోరు. ఆర్ఆండ్బీ అధికారులు మాత్రం పైపుల నాణ్యతను తనిఖీ చేయకపోవడంతో పలు చోట్ల లీకేజీ అవుతున్నట్లు స్పష్టమవుతోంది.

తెలివకు స్పందన ఏదీ?
తాగునీటి పైపులైన్ లీకేజీని పరిష్కరించాలని, దీనికి సంబంధించిన నిర్వహణ గడువు కూడా ముగియలేదని పేర్కొంటూ కలెక్టర్ ఆదేశాల మేరకు నగరపాలక సంస్థ కమిషనర్ పేరు మీద ఆర్ఆండ్బీకి ఈఎన్సీకి, ఈఈకి నాలుగుసార్లు లేఖ రాశారు. అయినా ఎలాంటి స్పందన లేకుండా పోయింది. ఈ ప్రాంతవాసులు మాత్రం లీకేజీలపై ఫిర్యాదులు మాత్రం బల్లియా అధికారులకే చేస్తున్నారు.

వెలుగు చూస్తున్న లోపాలు..
కమాన్ చౌరస్తా నుంచి మారుతీనగర్ జంక్షన్ మీదుగా తీగల వంతెన వైపు వెళ్తు దారి రెండు కిలోమీటర్లు పొడవు ఉంటుంది. ఏడాదిన్నర కిందట ఈ పైపులైన్లను రహదారులు, భవనాలతోనే వేయించారు. సుమారు రూ. 50 లక్షలతో ఈ వైపు పనులు చేసేందుకు వెచ్చించారు. రహదారికి రెండు వైపులా వేసిన పైపులైన్లను పలు చోట్ల లీకవుతోంది. ఒక చోట మరమ్మతులు చేసే మరో చోట లీకవుతోంది. అలా ఇప్పటికే 40 చోట్లకు పైగా నీరంతా బయటకు వస్తోంది. ఎక్కడ పడితే అక్కడ తవ్వకం చేసినట్లు బీటీ రోడ్డు కూడా పాదవుతోంది.

మరోసారి ఆ శాఖకు రాస్తాం
- వెంకటేశ్వర్లు, డిఈఈ, కరీంనగర్ నగరపాలక నీరు ఒత్తిడితో రావడంలేదని, మురికిగా వస్తోందని ప్రజల నుంచి ఫిర్యాదులు వస్తున్నాయి. ప్రజల అవసరాలను గుర్తించి తామే మరమ్మతులు చేయిస్తున్నాం. అయినా లీకేజీలు ఆగడంలేదు. కమిషనర్ ఆదేశాల మేరకు మరోసారి ఆర్ఆండ్బీ అధికారికి లేఖ రాస్తాం.

అంచనాలే.. అభివృద్ధి లేదు!



గోదావరిఖని : గోదావరి ఒడ్డున్న హిందూ శ్మశానవాటిక నిర్వహణలో నిర్లక్ష్యం నెలకొంది. రెండు దశాబ్దాలుగా గోదావరిఖనిలోని హిందూ శ్మశాన వాటికను ఆదర్శంగా అభివృద్ధి చేస్తామని అంచనాలు సిద్ధం చేయడం, రాజమండ్రిలో పాటు పలు నగరాల్లో పరిశీలించి రావడం మినహా ఆశించిన మేరకు పనులు చేపట్టలేదు. స్వచ్ఛంద సంస్థలు, వ్యాపార వాణిజ్యవర్గాలతో హిందూ శ్మశాన వాటిక అభివృద్ధి కమిటీని ఏర్పాటు చేశారు. స్వచ్ఛంద సంస్థల ఆధ్వర్యంలో శ్మశాన వాటికలో సంస్కరణ కార్యక్రమాల నిర్వహణకు రెండు హాళ్లు నిర్మించినప్పటికీ నిర్వహణ లేకపోవడంతో శిథిలమవుతున్నాయి. గ్యాస్ ఆధారిత దహన కేంద్రాన్ని ఏర్పాటు చేసినప్పటికీ ప్రాంతానికి నోచుకోకుండానే శిథిలమవుతోంది. గంగానగర్ నుంచి శ్మశాన వాటిక వరకు రహదారి సమస్య నెలకొంది.

రూ.2 కోట్లతో బెండర్లు గోదావరి ఒడ్డున గల హిందూ శ్మశాన వాటిక అభివృద్ధి కోసం డియూఎఫ్ఎడీసీ నిధులు రూ.2 కోట్లతో అంచనాలు సిద్ధం చేసి బెండర్లు నిర్వహించారు. నిధులు సరిపోయే అవకాశం లేదని భావించిన ఎమ్మెల్యేతో పాటు నగరపాలక అధికారులు రూ.4


కోట్లతో అంచనాలు సిద్ధం చేస్తున్నారు. బెండర్లు పూర్తయిన రూ.2 కోట్ల పనులు సైతం ముందుకు సాగడం లేదు. గతంలో గోదావరి వరదలతో హిందూ శ్మశాన వాటిక ప్రహారిత పాటు దుస్తులు మార్చుకునేందుకు ఏర్పాటు చేసిన భవనం గోడలు కూలిపోవడంతో పాటు బెంచీలు విరిగిపోయి, నీటి సరఫరా పైపులైన్లు చెడిపోవడం, రహదారి శిథిలం కావడంతో అసవ్యస్త పరిస్థితులు నెలకొన్నాయి. దహన వాటికల వద్ద ప్రత్యేకంగా కొకాను లేదా బోరుబావి ఏర్పాటు చేయాల్సి ఉంది. ఎన్సీసీ ఆధ్వర్యంలో వీధి దీపాలు, ఉద్యానవనం ఏర్పాటు చేసినప్పటికీ నిర్వహణ లేక అసవాళ్లు కోల్పోయాయి. రహదారి విస్తరణ పేరిట విద్యుత్తు స్తంభాలను తొలగించారు. తాత్కాలికంగా విద్యుత్తు దీపాలు ఏర్పాటు చేసినా సరిపోవడం లేదు. రహదారికి ఇరువైపులా తవ్విన కందకాలతో, మృతదేహాలను ఖననం చేసేందుకు స్థలం లేకప్రజలు ఇబ్బంది పడుతున్నారు. ఖననం చేసినట్లు తెలిసేందుకు బంధువులు ఫ్లెక్సిబులను ఏర్పాటు చేసుకుంటున్నారు. తాగునీటి సదుపాయం, గోదావరిలో ఘాట్ ఏర్పాటు చేయాల్సి ఉంది.

ఆసుపత్రికి ఆలస్యం జబ్బు

నిజామాబాద్: దేవుడు వరమిచ్చినా పూజారి కరుణించని చందంగా నిజామాబాద్ ప్రభుత్వ జనరల్ ఆసుపత్రి పరిస్థితి తయారైంది. భవన మరమ్మతులు, నూతన పైప్ లైన్ కు నిధులు మంజూరైనా పనులు చేపట్టడంలో నెలల తరబడి జాప్యం జరుగుతోంది. ఏడంతస్తుల జీజీహెచ్ లో మరుగుదొడ్డు, మూత్రశాలల పైపులు పగలాయి. లైన్లను నీరు గోడల మీదుగా పారుతోంది. ఈ నేపథ్యంలో మరమ్మతులకు ప్రభుత్వం రూ.2.75 కోట్లను 3 నెలల క్రితం మంజూరు చేసింది.

తల్లి బిడ్డలకు కష్టం..
జీజీహెచ్ లో రోజుకు ఓపీ 1,500-2,000 సమోదవుతోంది. ప్రతీ నెలా 500 ప్రసవాలు జరుగుతున్నాయి. తల్లిబిడ్డల వార్డు ప్రస్తుతం మొదటి అంతస్తులో కొనసాగుస్తున్నారు. వీరికోసం పక్కనే రూ.40 కోట్లతో మాతా, శిశు సంరక్షణ కేంద్రాన్ని (ఎంసీహెచ్) నిర్మించారు. ఏడాదిగా అది అలంకారప్రాయంగా ఉంది. అక్కడకు మాతా శిశు విభాగం తరలింపులో జాప్యం జరుగుతోంది. ఎప్పుడు అధికారులను అడిగినా.. 'వారం, పది రోజుల్లోనే' తరలిస్తాం అంటున్నారు.

అక్కడకు రాని క్యాథ్ ల్యాబ్
రూ. 7 కోట్ల వ్యయంతో క్యాథ్ ల్యాబ్, యంత్రాలు రెండేళ్ల క్రితం ఏర్పాటు చేశారు. కార్డియాలజిస్ట్ లేకపోవడంతో క్యాథ్ ల్యాబ్ సేవలు అందుబాటులోకి రాలేదు. హృద్రోగులకు సేవలు దరిచేరడం లేదు.



ఈ విభాగంలో 120-150 ఓపీ సమోదవుతుండగా.. చాలామంది ప్రైవేటు దవాఖానాలకు వెళ్లి జీబులు గుల్లించుకోవాల్సి వస్తోంది. 'ప్రైవేటు'కు సహకరించేందుకేనా.. ప్రస్తుతం జీజీహెచ్ లోని మాతా, శిశు వార్డుకు వైద్య సిబ్బంది ఎవరు వస్తున్నారో, ఎప్పుడు వెళ్తున్నారో తెలియని పరిస్థితి. ఎంసీహెచ్ ను ప్రారంభిస్తే అక్కడ కచ్చితంగా అందుబాటులో ఉండాలి. ఇక్కడ ప్రసవాలు పెరిగితే ప్రైవేటు దవాఖానాలకు తాకిడి తగ్గుతుంది. జీజీహెచ్ లో పనిచేసే చాలామంది వైద్యులు ప్రైవేటులో ప్రాక్టీస్ చేసేవారే. ఈ కారణంగానే ఎంసీహెచ్ ప్రారంభం, ఆసుపత్రి మరమ్మతుల అంశాన్ని కొందరు దాటవేస్తున్నారని రోగులు ఆరోపిస్తున్నారు. 'వారం రోజుల్లో మాతా శిశు విభాగాన్ని కొత్త భవనంలో పూర్తిస్థాయిలో తరలిస్తాం. అక్కడ సేవలన్నీ అందిస్తాం. ఆసుపత్రిలో మరమ్మతులు, వైఫల్య పనుల్ని త్వరలోనే పూర్తిచేయిస్తాం' అని జీజీహెచ్ పర్యవేక్షకులు శ్రీనివాస్ అన్నారు.

వారంతే.. అన్నదాతేకు చింతే..!

తుంగతుర్తి : ప్రభుత్వ హామీ: రైతులు ఆందోళన చెందొద్దు. ధాన్యం తడిసినా.. మొల కెత్తినా.. ఆదిన తర్వాత 16 శాతం తేమ వస్తే కొనుగోలు చేస్తాం. మిల్లర్ కొర్రలు: తడిసిన ధాన్యాన్ని ఆరబెట్టి తేమ వచ్చిన తర్వాత ధాన్యం కాంటా వేయించి బస్తాలను లాలోలో మిల్లకు పంపించాక.. యజమానులు కొర్రలు పెడుతూ తిప్పి పంపుతున్నారు. ప్రభుత్వ ఆదేశాలను బేఖాతరు చేస్తూ మేం సీతయ్యలం.. ఎవరి మాటా వినం.. ధాన్యం దిగుమతి చేయమంటే.. అన్నట్లు కొందరు మిల్లర్లు వ్యవహరిస్తున్న తీరు అన్నదాతలను కన్నీరు పెట్టిస్తోంది. నారు పోసింది మొదలు ధాన్యం అమ్ముకోనే వరకు రైతులకు కష్టాలు అన్నీ అన్నీ కావు. నాలుగేసి దశలో నీటి కొరత.. ఆపై యూరియా కోసం భారులు.. తీరా పంట చేతికొందే సమయంలో నీల ముంచిని భారీ వర్షాలు.. ఇలా అన్ని విపత్తులను తట్టుకుని కొనుగోలు కేంద్రాల్లో పోసిన తర్వాత మొంధా తుపానుతో ధాన్యం తడిసి ముద్దయింది. వాటిని ఆరబెట్టేందుకు రెట్టింపు కష్టాలు పడ్డారు. ఇలా తుంగతుర్తి మండలంలోని ఓ కేంద్రంలో 16 శాతం తేమ వచ్చాక కేంద్రం నిర్వాహకులు ధాన్యాన్ని కాంటా వేసి లాలోలో తిరుమలగిరిలోని ఓ మిల్లకు పంపారు. ఒకటి రెండు కాదు.. అరు రోజులు దాటినా బస్తాలను దిగుమతి చేసుకోలేదు.



కారణమడిగితే ధాన్యం నల్లబడింది.. దిగుమతి చేసుకోకం. మీరు ఎవరికైనా చెప్పకోవడం లాంటి తిరిగి కేంద్రానికి పంపారు. దీంతో నిర్వాహకులు చేసేది లేక ఆ లాలోలోని 720 బస్తాలకు సంబంధించిన ఆరుగురి రైతులను పిలిపించారు. ఆ బస్తాలను మార్చేందుకు అదనంగా మూడు లాలోలను తెప్పించి ఒక్కో బస్తా పరిశీలించారు. వాటిలో కేవలం 80 బస్తాల్లో మాత్రమే కొద్దిగా గింజ నల్లబడింది. కానీ లోపల బియ్యం తెల్లగా ఉండటాన్ని గుర్తించారు. మిల్లరు ధాన్యాన్ని ఎందుకు వెనక్కి వంపారో అర్థం కాలేదని అన్నదాతలు ఆవేదన చెందుతున్నారు. నిర్వాహకులు తమకు సమాచారం ఇస్తే మిల్లరుతో మాట్లాడి దిగుమతి చేయించేవారమని ఐకేపీ ఏపీఎం అశోక్ చెప్పారు.

సన్నద్ధతలో ఎలాగోలా 'నెట్టు'కొస్తూ..

నిజామాబాద్ : ప్రభుత్వ ఉద్యోగుల ప్రకటనల షేడ్యూల్లో జిల్లాలోని పథశాలయాలకు అభ్యర్థులు వందల సంఖ్యలో తరలివస్తున్నారు. జిల్లా కేంద్ర గ్రంథాలయం, పాత డిఈవో కార్యాలయంలో నిరుద్యోగ యువకులు పుస్తకాలతో కున్నీపడుతూ కనిపిస్తున్నారు. ఉద్యోగార్థులకు ఆన్లైన్ దరఖాస్తు, నోటిఫికేషన్ల సమాచారం, విషయ పరిణామ సమాచారం నెట్లో ఎంతో అవసరం. అందుకే స్మార్ట్ ఫోన్లు ఉన్నందున ఉపాధి వైపు సదుపాయం ఉపయోగపడుతుంది. వందలాది మంది వచ్చే జిల్లా కేంద్ర గ్రంథాలయంలో కంప్యూటర్లు, వైఫై రూటర్లు ఉన్నా.. డేటా స్పీడ్ మంపం పెంచాలి. ఇతర శాఖా గ్రంథాలయాల్లోనూ ఈ సదుపాయం కల్పించాలి. అన్ని చోట్ల అంతర్జాల వసతి అవసరం కేంద్ర గ్రంథాలయంతో పాటు శాఖా, గ్రామీణ గ్రంథాలయాల జిల్లాలో కొనసాగుతున్నాయి. వీటిలో జిల్లా కేంద్ర గ్రంథాలయం, బోధన్, ఆర్కాట్ లో ఇంటర్నెట్ (కంప్యూటర్తో), వైఫై సదుపాయం, ఖాల్సోద్, భీమగల్, మార్కాడ్, వర్సి, దర్శన్ పథశాలాల్లో కేవలం వైఫై (రూటర్) వసతి ఉంది. నిజామాబాద్ లో రూ.10 లక్షలు, బోధన్ లో రూ.3 లక్షలు, ఆర్కాట్ లో రూ.3 లక్షలతో కంప్యూటర్ విభాగాలు, రూటర్లు ఏర్పాటు చేయించారు.



సన్న బియ్యాన్ని పంపిణీ చేయండి.. కేంద్రమంత్రితో సీఎం

హైదరాబాద్, నవంబర్ 20: దేశంలో ఎక్కడా లేని విధంగా తెలంగాణలో రేషన్ షాపుల్లో వినియోగదారులకు సన్న బియ్యాన్ని సరఫరా చేస్తున్నామని కేంద్ర మంత్రి ప్రహ్లాద్ జోషికి ముఖ్యమంత్రి రేవంత్ రెడ్డి వివరించారు. ఈరోజు (గురువారం) ఉదయం హోటల్ తాజ్ క్యూబ్లో కేంద్రమంత్రితో ముఖ్యమంత్రి రేవంత్ సమావేశమయ్యారు. ఈ సందర్భంగా రాష్ట్రంలో సన్న బియ్యం పంపిణీ విషయాన్ని కేంద్రమంత్రి దృష్టికి తీసుకెళ్లారు. ప్రజలు తినే బియ్యాన్ని సరఫరా చేస్తేనే సంక్షేమ పథకం ఉద్దేశం నెరవేరుతుందని ముఖ్యమంత్రి అన్నారు. తెలంగాణలో కేంద్రం కూడా దేశవ్యాప్తంగా సన్న బియ్యం పంపిణీ అంశాన్ని పరిశీలించాలని కేంద్రమంత్రి కోరారు. అవసరమైతే అధ్యయనం చేసి తగు నిర్ణయం తీసుకోవాలని వినతి చేశారు. దీనిపై కేంద్రమంత్రి సానుకూలంగా స్పందించారు. పూర్తిస్థాయి అధ్యయనం తర్వాత పరిశీలించి దేశవ్యాప్తంగా సన్న బియ్యం పంపిణీపై నిర్ణయం తీసుకుంటామని కేంద్రమంత్రి ప్రహ్లాద్ జోషి వెల్లడించారు. ఈ సమావేశంలో రాష్ట్ర పౌరసరఫరాల శాఖ మంత్రి ఉత్తమ్ కుమార్ రెడ్డి, రాష్ట్ర ప్రభుత్వ ప్రధాన కార్యదర్శి రామకృష్ణారావు, ఇతర ఉన్నతాధికారులు పాల్గొన్నారు.



హైదరాబాద్: సినిమా పైరసీ కేసులో ప్రధాన నిందితుడు, ఐబొమ్మ వైబ్లెట్ నిర్వాహకుడు ఇమంది రవిని పోలీసులు కస్టడీకి తీసుకున్నారు. బషీర్ బాగ్ లోని సైబర్ క్రైమ్ పీఎస్ కు అతడిని తరలించారు. పైరసీ కేసుకు సంబంధించి వివిధ కోణాల్లో అధికారులు పనిచేస్తున్నారు. ఇమంది రవిని ఐదు రోజుల పాటు పోలీసు కస్టడీలోకి తీసుకొనేందుకు బుధవారం నాంపల్లి కోర్టు అనుమతి ఇచ్చింది. భారతీయ భాషల్లోని 21 వేల సినిమాలను పైరసీ చేసిన రవిని ఇటీవల నగర సైబర్ క్రైమ్ పోలీసులు అరెస్ట్ చేశారు. కరేబియన్ దీవులు కేంద్రంగా చేసుకొని ఆరేళ్లగా 66 మిల్లర్ వెబ్ సైట్లలో పైరసీ సినిమాలు అప్ లోడ్ చేసినట్లు గుర్తించారు. 50 లక్షల మంది డేటా సేకరించి సైబర్ నేరస్థులు, గేమింగ్, బ్రెడ్డింగ్ యాప్ నిర్వాహకులకు విక్రయించి సొమ్ము చేసుకున్నట్లు పేర్కొన్నారు. ఈ క్రమంలో 5 రోజుల కస్టడీలో రవి నుంచి మరింత సమాచారం సేకరించాలని పోలీసులు భావిస్తున్నారు.

అఫిడవిట్ దాఖలు చేయాల్సిందే.. వారికి స్పీకర్ నోటీసులు

హైదరాబాద్, నవంబర్ 20: పార్టీ ఫిరాయింపుల ఆరోపణలు ఎదురుంటున్న 10 మంది ఎమ్మెల్యేలకు తెలంగాణ అసెంబ్లీ స్పీకర్ గడ్డం ప్రసాద్ నోటీసులు జారీ చేయగా.. అందులో ఇద్దరు ఎమ్మెల్యేలు మాత్రం ఇప్పటి వరకు అఫిడవిట్లు దాఖలు చేయని పరిస్థితి. ఎమ్మెల్యేలు దానం నాగేందర్, కడియం శ్రీహరి.. స్పీకర్ నోటీసులకు స్పందించని విషయం తెలిసింది. దీంతో వారిరువురికి స్పీకర్ మరోసారి నోటీసులు జారీ చేశారు. అనర్హత పిటిషన్లపై అఫిడవిట్ దాఖలు చేయాలని అసెంబ్లీ స్పీకర్ స్పష్టం చేశారు. ఇక.. పార్టీ ఫిరాయింపుల ఆరోపణలు ఎదురుంటున్న ఎమ్మెల్యేల విచారణ నేటితో (గురువారం)తో ముగియనుంది. కేసు విచారణ అలసత్వంపై సుప్రీం సీరియస్ అవడంతో పాటు నాలుగు వారాలు గడువు ఇచ్చిన విషయం తెలిసింది. ఈ నేపథ్యంలో విచారణలో వేగం పెంచాలని అసెంబ్లీ స్పీకర్ నిర్ణయించారు. ఇందులో భాగంగా రెండో విడత విచారణలో భాగంగా నలుగురు ఎమ్మెల్యేలను నేడు విచారణకు పిలిచారు. ఉదయం ఎమ్మెల్యేల విచారణ మొదలైంది. పోచారం శ్రీనివాస్ రెడ్డి వర్మన్ జగదీశ్ రెడ్డి కేసును స్పీకర్ విచారించారు. ఇరు వర్గాల ఓరల్ ఆర్గ్యుమెంట్స్ ను స్పీకర్ విన్నారు. అలాగే మధ్యాహ్నం అరికెప్పాడి గాంధీ వర్మన్ ఎమ్మెల్యే కల్వకుంట్ల సంజయ్ కేసు విచారించనున్నారు. వీరి విచారణతో మొత్తం ఎనిమిది మంది ఎమ్మెల్యేల విచారణ పూర్తి అవుతుంది. **ధీల్లీకి దానం..** మరోవైపు ఎమ్మెల్యే దానం నాగేందర్ ఢిల్లీ వెళ్లారు. ఏబీసీపీ పెద్దలను కలవనున్నారు. నేటితో ఫిరాయింపు ఎమ్మెల్యేల విచారణ ముగియనున్నట్లు ఢిల్లీకి ఇప్పటి వరకు దానం అఫిడవిట్లు దాఖలు చేయలేదు. విచారణకు హాజరైతే వేటు పడుతుందని దానం భావిస్తున్నట్లు తెలుస్తోంది. వేటు పడితే ఆరు సంవత్సరాల పాటు పోలీసీ చేయడానికి నో ఛాన్స్, ఈ క్రమంలో రాజీనామా చేసేందుకు దానం ముగ్గు చూపుతున్నట్లు సమాచారం. రాజీనామా చేస్తే తన పరిస్థితి ఏంటని పార్టీ పెద్దలతో దానం సంప్రదింపులు జరుపనున్నట్లు తెలుస్తోంది.

ఇంత పెద్ద దుఃఖం మరెవరికీ రాకూడదు: కేటీఆర్

బాధాకరమని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. ఆయన అడిక్ మెట్, రాంగర్, విద్యానగర్ ప్రాంతాల్లో పర్యటించారు. 18 మంది మృతి చెందిన కుటుంబంతో పాటు.. ఇతర బస్సు ప్రమాద బాధిత కుటుంబాలను పరామర్శించారు. వారికి తాము అండగా ఉంటామన్నారు. ఇప్పటికే కొందరు తమ పార్టీ నాయకులు జైల్లా వెళ్లారని చెప్పారు. భారత దౌత్య అధికారులతో మాట్లాడి వీలైనంత సహాయం చేస్తామని తెలిపారు. ఇంత పెద్ద దుఃఖం మరెవరికీ రాకూడ దన్నారు. ప్రమాద ఘటన తనతో పాటు అందరికీ బాధ కలిగించింద న్నారు. శోక సమయంలో బాధిత కుటుంబాలకు మనోధైర్యం ఇవ్వాలని భగవంతుడిని ప్రార్థిస్తున్నట్లు పేర్కొన్నారు. సౌది అరేబియాలో ఈ నెల 17న జరిగిన ఘోర రోడ్డు ప్రమాదంలో 45 మంది హైదరాబాదీలు మృత్యుచెందిన విషయం తెలిసింది. యాత్రికులతో వెళ్ళేస్తు బస్సు.. డీజిల్ ట్యాంకర్ ను ఢీకొనడంతో ఈ దుర్ఘటన చోటుచేసుకుంది.



హైదరాబాద్: ఫార్ములా ఈ-కార్ రేసింగ్ కేసులో మాజీ మంత్రి కేటీఆర్ ను ఏసీబీ విచారించేందుకు గవర్నర్ జిష్టుదేవ్ వర్గ అనుమతించారు. ఈ కేసులో ఇప్పటికే పలుమార్లు కేటీఆర్ ఏసీబీ విచారణకు హాజరయ్యారు. ఫార్ములా ఈ-కార్ రేసింగ్ లో రూ. 54.88 కోట్ల నిధుల దుర్వినియోగం జరిగినట్లు ఆరోపణలున్నాయి. ఈ క్రమంలో కేటీఆర్ ప్రాసిక్యూషన్ కు గవర్నర్ అనుమతి కోరుతూ గతంలో ఏసీబీ లేఖ రాసింది. ఆయన పాత్రపై సాక్ష్యాలు ఉన్నాయంటూ అందులో పేర్కొంది. ఈ క్రమంలో తాజాగా ఏసీబీ అధికారులకు అనుమతి ఇస్తూ గవర్నర్ ఉత్తర్వులు జారీ చేశారు. ఫార్ములా ఈ-కార్ రేసింగ్ కేసులో త్వరలోనే ఏసీబీ ఛార్జీషీట్ దాఖలు చేయనుంది.

కేటీఆర్ ప్రాసిక్యూషన్ కు అనుమతి.. ఇప్పుడు రేవంత్ ఏం చేస్తారో?: బండి సంజయ్

హైదరాబాద్: భారత రాష్ట్ర సమితి కార్యనిర్వాహక అధ్యక్షుడు కేటీఆర్ ప్రాసిక్యూషన్ కు తెలంగాణ గవర్నర్ అనుమతించిన నేపథ్యంలో ఇప్పుడు కాంగ్రెస్ ఏం చెబుతుందని కేంద్రమంత్రి బండి సంజయ్ ప్రశ్నించారు. ఫార్ములా ఈ-కార్ రేస్ కేసులో ఏసీబీ ప్రాసిక్యూషన్ కు గవర్నర్ జిష్టుదేవ్ వర్గ అనుమతించిన విషయం తెలిసింది. ఈ నేపథ్యంలో బండి సంజయ్ స్పందించారు. “భాజపా, భారత రాష్ట్ర సమితి ఒకటే అని విమర్శించిన సీఎం రేవంత్ రెడ్డి ఇప్పుడేం సమాధానం చెబుతారు? ఇన్నాక్షూ గవర్నర్ అనుమతి ఇవ్వడనే సీఎం కోరుకున్నారు. అవినీతిపరుల ఆస్తులు జప్తు చేస్తానని గతంలో ఆయన అన్నారు. ఇప్పుడు గవర్నర్ అనుమతి ఇచ్చారు కదా.. సీఎం ఏం చేస్తారో చూడాలి.” అని బండి సంజయ్ అన్నారు. అర్బన్ నక్సల్స్ విస్తృతమైన రెచ్చగొడుగుతున్నారని ఆయన విమర్శించారు. కార్లో తిరుగుతూ సొంత పైరవీలు చేసుకుంటూ రూ.కోట్లు సంపాదిస్తున్నారని ఆరోపించారు.

కేటీఆర్ పై రాజకీయ కక్ష సాధింపు చర్యలకు ఇది పీఠాకాష్ఠ: హరి శంకరావు

హైదరాబాద్: ఫార్ములా ఈ-కార్ రేసింగ్ కేసులో మాజీ మంత్రి కేటీఆర్ ను ఏసీబీ విచారించేందుకు గవర్నర్ జిష్టుదేవ్ వర్గ అనుమతించడంపై మాజీ మంత్రి, భారత రాష్ట్ర సమితి ఎమ్మెల్యే హరి శంకరావు స్పందించారు. కేటీఆర్ పై రాజకీయ కక్ష సాధింపు చర్యలకు ఇది పీఠాకాష్ఠ అని ఆయన విమర్శించారు. ఈ ప్రభుత్వం ప్రశ్నించే వారి గొంతులు నొక్కే ప్రయత్నం చేస్తోందన్నారు. “ప్రతిపక్ష నేతలను వేధించడమే సీఎం రేవంత్ రెడ్డి పనిగా పెట్టుకున్నారు. హైదరాబాద్ బ్రాండ్ ఇమేజ్ పెంచిన కేటీఆర్ పై అక్రమ కేసులు పెట్టారు. స్థానిక ఎన్నికల్లో రాజకీయ లబ్ధి కోసం చిల్లర ద్రామాలు చేస్తున్నారు. కేటీఆర్ కు అండగా ఉంటాం” అని హరి శంకరావు అన్నారు.

ఇందిరమ్మ చీరల పంపిణీపై మంత్రి సీతక్క కీలక ఆదేశాలు

హైదరాబాద్, నవంబర్ 20: ఇందిరమ్మ చీరల పంపిణీపై అధికారులకు మంత్రి సీతక్క కీలక ఆదేశాలు జారీ చేశారు. ఇందిరమ్మ చీరల పంపిణీ చేయాలని.. గ్రామాల్లో ఇందిరమ్మికి వెళ్లి చీరలు పంచాలని ఆదేశించారు. గ్రామ స్థాయిలో బృంద సభ్యులు లబ్ధిదారుల ఇళ్లకు వెళ్లి బొట్టుపెట్టి చీరలు అందజేయాలన్నారు. ఎస్ హెచ్ జే వెలుపల ఉన్న మహిళలకు వెంటనే సభ్యత్వం వెను వెంటనే చీర పంపిణీ చేయాలని మంత్రి తెలిపారు. మహిళా స్వయం సహాయక బృందాల ప్రాముఖ్యతపై నియోజకవర్గ, మండల స్థాయి కార్యక్రమాలు నిర్వహించాలని ఆదేశించారు. పంపిణీ వివరాలు తప్పనిసరిగా ప్రత్యేక యాప్ లో సమాధానం చేయాలన్నారు. ఇందిరమ్మ మహిళా శక్తి చీరల పంపిణీ క్రమశిక్షణగా, పారదర్శకంగా నిర్వహించాలని సూచించారు. 18 ఏళ్లు పైబడిన ప్రతి మహిళకు చీర అందాలన్నారు. కొత్త లబ్ధిదారుల గుర్తింపుకు పౌర సరఫరా శాఖ సహకారం తీసుకోవాలని అధికారులను మంత్రి సీతక్క ఆదేశించారు. కాగా.. తెలంగాణ వ్యాప్తంగా ఇందిరమ్మ చీరల పంపిణీ కార్యక్రమం మొదలైంది. కోటి మంది మహిళలకు ఇందిరమ్మ చీరలను ఇవ్వాలని ప్రభుత్వం నిర్ణయించింది. అర్బన్లను మహిళలకు రెండు దశల్లో చీరలను పంపిణీ చేయనున్నారు. ఇందిర గాంధీ జయంతి సందర్భంగా నిన్నటి (బుధవారం) నుంచి ఈ కార్యక్రమం మొదలవగా.. తెలంగాణ తల్లి అవతరణ దినోత్సవం (డిసెంబర్ 9) మొదటి దశలో గ్రామీణ ప్రాంతాల్లో చీరలను పంపిణీ చేస్తారు. ఇక రెండవ దశలో మార్చి 1 నుంచి అంతర్జాతీయ మహిళా దినోత్సవం అంటే మార్చి 8 వరకు పట్టణాల్లో చీరలను పంపించారు. ఇందిరమ్మ చీరలకు సంబంధించి గ్రామీణ పేదరిక నిర్మూలన సంస్థ (సెన్స్) పలు మార్గదర్శకాలను కూడా జారీ చేసింది. ప్రతి మహిళకు బొట్టు పెట్టి చీరలు పంపిణీ చేయాలని స్పష్టం చేసింది. చీరలు తీసుకునేందుకు లబ్ధిదారులు ఆధార్ కార్డు చూపించాల్సి ఉంటుంది. అలాగే చీరలు తీసుకున్నాక ఫేబియల్ రికార్డింగ్ యాప్ ద్వారా రికార్డు చేయాలి. సెన్స్ సభ్యులు ముఖ గుర్తింపు యాప్ ద్వారా వారి ఆధార్ నంబర్ ను అనుసంధానం చేసి, లబ్ధిదారుల ఫోటోను తీసి చీర అందజేస్తారు.



అమెరికా అధ్యక్షుడు డొనాల్డ్ ట్రంప్ ఉక్రెయిన్ అధ్యక్షుడు జెలెన్ స్కీకి షాకిచ్చారు. పుతిన ప్రభుత్వానికి అనుకూలంగా ఉన్న రష్యా-ఉక్రెయిన్ శాంతి ప్రణాళికను చడిచప్పుడు లేకుండా అమోదించారు. ఈ మేరకు అంతర్జాతీయ మీడియా కథనం వెల్లడించింది. మూడేళ్లకు పైగా కొనసాగుతోన్న రష్యా-ఉక్రెయిన్ యుద్ధానికి ముగింపు పలికేందుకు 28 పాయింట్లతో ఒక షాన్ సిద్ధం చేశారు. అందులో ఎక్కువ పాయింట్లు రష్యాకు అనుకూలంగా ఉన్నాయి. ఆ ప్రతిపాదనలను అమెరికా, రష్యా అధికారులు సంయుక్తంగా రూపొందించారు. ఇటీవల దానిని జెలెన్ స్కీ ప్రభుత్వానికి అందించారు. దీనిపై ట్రంప్ ప్రత్యేక రాయబారి స్టీవ్ విల్బ్రాన్, ఉక్రెయిన్ జాతీయ భద్రతాధిపతి రుస్లమ్ ఉమరోవ్ మధ్య సమావేశం జరిగింది. ఈ ప్రణాళికకు అంగీకారం తెలపాలని అమెరికా కోరుకుంటుందని ఆ సందర్భంగా విల్బ్రాన్ స్పష్టం చేశారు. కానీ పలు నిబంధనలను జెలెన్ స్కీ వ్యతిరేకిస్తున్నారు. వాటిని అంగీకరించడం అంటే తమ సార్వభౌమత్వాన్ని పరులుకోవడమేనని కీమ్ ఆందోళన వ్యక్తం చేస్తోంది. మిత్ర దేశం నిరాకరిస్తున్నా.. ట్రంప్ మాత్రం దానికి మద్దతు తెలిపారని ఆ కథనం పేర్కొంది. ఆ షాన్ ప్రకారం.. ఉక్రెయిన్ తూర్పు దానిబాలో ఇప్పటికే తమ నియంత్రణలో ఉన్న ప్రాంతంతో పాటు మిగిలిన ప్రాంతాన్ని రష్యా కు అప్పగించాలి. ఉక్రెయిన్ తన సైనిక బలాన్ని నగనికి నగం తగ్గించుకోవాలి. అలాగే ఆ దేశ రక్షణకు కీలకమైన అమెరికా సైనిక సహాయాన్ని ఉపసంహరించుకోవాలి. ఉక్రెయిన్ గడ్డపై విదేశీ బలగాలు అనుమతి ఉండకూడదు. రష్యా భూభాగంలోకి దాడి చేయగల అయధులను ఉక్రెయిన్ కు ఎవరూ అందించకూడదు. స్వదేశంలో వెలుగుచూస్తోన్న అవినీతి కుంభకోణాల్లో తన సన్నిహితుల పేర్లు ఉండటంతో జెలెన్ స్కీ రాజకీయంగా ఉ క్రిటికై అవుతున్నారు. ఆయన సహాయుల్లో పలువురిని వారి పదవుల నుంచి తొలగించాలన్న డిమాండ్ తీవ్రమవుతున్నాయి. ఈ రాజకీయ అస్థిరతను వాషింగ్టన్ ఒక అవకాశంగా చూస్తోందనే అభిప్రాయం వ్యక్తమవుతోంది. ఈ నేపథ్యంలోనే ఈ షాన్ ప్రతిపాదించడం గమనార్హం.